

राज्यपाल संतोष गंगवार ने नमो ई-लाइब्रेरी का किया लोकार्पण शोधार्थियों के लिये बहुउपयोगी होगी यह लाइब्रेरी : संजय सेठ

- **केंद्रीय रक्षा राज्य मंत्री ने कहा कि दुनिया की सभी पुस्तकों का ऑनलाइन संस्क्रिप्शन उपलब्ध होगा**

खबर मन्त्र ब्यूरो

रांची। राज्यपाल संतोष गंगवार ने बुधवार को नमो ई लाइब्रेरी सह साइबर कन्युनिटी सेंटर का लोकार्पण किया। यह आयोजन सांसद संजय सेठ के अगरोइ़ड़ा स्थित कार्यालय में किया गया। राज्यपाल ने कहा कि पीएम नरेंद्र मोदी के रिसर्च और इनोवेशन के मंत्र का प्रमुख माध्यम यह केंद्र बनेगा। यहां शोध से जुड़े लोग लाभान्वित होंगे। उन्होंने संजय सेठ के इस पहल की सराहना की। उन्होंने कहा कि संजय सेठ के द्वारा



सामाजिक और शैक्षणिक क्षेत्र में भी किया जा रहे पहल सराहनीय है। यह केंद्र युवाओं शोधार्थियों के लिये बहुत सहयोगी साबित होगा। समाज के अधिक से अधिक युवा, शोधार्थी और महिलाएं इस केंद्र का लाभ उठावेंगे। इस अवसर पर रक्षा

राज्य मंत्री संजय सेठ ने विकसित भारत 2047 के लक्ष्य को पूर्ण करने में टेकोलॉजी का महत्वपूर्ण योगदान होगा। इसी सोच के तहत यह सेंटर काम करेगा। राजनीति समाज सेवा का बड़ा माध्यम है। पीएम की प्रेरणा से पहले बुक बैंक,

फिर टॉय बैंक और अब नमो ई लाइब्रेरी का शुभारंभ कर जनता को समर्पित कर रहा हूं। तकनीकी शिक्षा के साथ-साथ साइबर शिक्षा के क्षेत्र में भी लोग स्किलड हों, रोजगार के अवसर सृजित हों, इस उद्देश्य से भी इस लाइब्रेरी का योगदान महत्वपूर्ण

होगा। इस अवसर पर विधायक सीपी सिंह, नवीन जायसवाल, साइबर पीस फाउंडेशन के प्रमुख मेजर विनीत, अजय मारू, वरुण साहू, धीरज महतो सहित कई गणमान्य लोग मौजूद थे।

ई-लाइब्रेरी की विशेषतायें

यहां पर पुस्तक, ऑडियो बुक, रिसर्च पेपर, एजुकेशनल पत्रिकायें और जर्नल उपलब्ध होंगी। दुनिया की सभी पुस्तकों को ऑनलाइन संव्सक्रिप्शन उपलब्ध होगा। इस लाइब्रेरी में साइबर स्कूल और साइबर सुरक्षा से जुड़े कई कार्यक्रम चलाये जायेंगे। इसमें इंडिया नेशनल क्वॉंटम मिशन, ड्रोन दीदी जैसे कार्यक्रम शामिल रहेंगे। इसके साथ ही महीने में एक बार परिचर्चा सत्र आयोजित किया जायेगा।

रातू के पूर्व सीओ प्रदीप कुमार पर चलेगी विभागीय कार्यवाही

- **भ्रष्टाचार के आरोप में जेल की हवा खा चुके हैं तत्कालीन सीओ**

खबर मन्त्र ब्यूरो

रांची। रातू के तत्कालीन अंचल अधिकारी प्रदीप कुमार पर अब, विभागीय कार्यवाही चलेगी। उनके उपर भ्रष्टाचार निवारण संशोधित अधिनियम के तहत अपराधों के लिए आरोप पत्र गठित किया गया है। इसी आलोक में सम्यक विचार के बाद प्रदीप कुमार पर विभागीय कार्यवाही चलाने का निर्णय लिया गया है। राजस्व निबंधन एवं भूमि सुधार विभाग ने इस संबंध में अधिसूचना जारी कर दी है। जारी अधिसूचना के मुताबिक विभागीय कार्यवाही के संचालन का जिम्मा सेवानिवृत्त आईएएस अधिकारी

इकबाल आलम अंसारी को दिया गया है।

वहीं, अपर समाहर्ता रांची राम नारायण सिंह को प्रस्तुतीकरण पदाधिकारी नियुक्त किया गया है। बताते चलें कि भ्रष्टाचार निरोधक ब्यूरो द्वारा प्रदीप कुमार को 10 नवंबर 2023 को हिरासत में लिया गया था। बाद में हाइकोर्ट के आदेश के आलोक में उन्हें जमानत दी गयी थी। विभाग ने हिरासत में जाने की अवधि से उन्हें 18 फरवरी 2024 की तिथि तक निर्लांबित किया था और इसके बाद पुनः 19 फरवरी की तिथि से निर्लांबित किया गया है। मिली जानकारी के अनुसार मामले की गंभीरता को देखते उनके खिलाफ अभियोजन चलाने की भी मंजूरी दी गयी है। अब डीसी रांची के रिपोर्ट पर विभागीय कार्यवाही चलाने का आदेश दिया गया है।

हाईकोर्ट से राज्य सरकार को झटका, सरकार पर लगाया 2 लाख का जुर्माना

खबर मन्त्र संवाददाता

रांची। झारखंड हाई कोर्ट ने अत्यधिक टैक्स वसूली मामले में मेसर्स कैस्ट्रोल इंडिया लिमिटेड की याचिका पर बड़ा आदेश सुनाया है। कोर्ट ने एसेसमेंट ऑर्डर के खिलाफ अपीलेट अथॉरिटी के पास अपील कार्यवाही के दौरान प्रार्थी द्वारा 2 एसेसमेंट वर्षों (2013-14 एवं 2014-15) के टैक्स के मद में कुल डिमांड राशि का 15% जमा कराए गए राशि की वापसी प्रार्थी को नहीं किए जाने पर झारखंड सरकार पर 2 लाख रुपए का जुमाना लगाया है। जुमाना की यह राशि प्रार्थी के पैसे को सरकार द्वारा 4 वर्षों तक अपने पास रखने के कारण प्रार्थी को देने का निर्देश दिया है। साथ ही कोर्ट ने राज्य सरकार को 9 जनवरी 2021

की तिथि से उक्त दोनों असेसमेंट वर्षों की बकाया राशि की वापसी प्रार्थी को 9% प्रतिवर्ष ब्याज दर के साथ 6 सप्ताह के भीतर करने का निर्देश दिया है।

दरअसल, प्रार्थी ने हाई कोर्ट में याचिका दाखिल कर अपीलीय अथॉरिटी के पास दो एसेसमेंट वर्षों के एसेसमेंट ऑर्डर की कुल डिमांड राशि का 15% यानी वर्ष 2013-14 के लिए 26 लाख रुपए एवं वर्ष 2014-15 के लिए 24 लाख रुपए की वापसी का आग्रह किया था। उक्त दोनों असेसमेंट वर्षों के टैक्स के एसेसमेंट ऑर्डर को प्रार्थी द्वारा अपील दाखिल चुनौती दी थी। जिसमें अपीलेट अथॉरिटी ने 13 फरवरी 2019 को एसेसमेंट ऑर्डर एवं डिमांड नोटिस को कार्यवाही पर रोक के लिए कुल डिमांड राशि का 15%

अपीलकर्ता को जमा करने को कहा था। जिसके आलोक में अपीलकर्ता ने दो असेसमेंट वर्ष के लिए 24 लाख एवं 26 लाख रुपए की राशि जमा की थी।

हालांकि बाद में अपीलेट अथॉरिटी ने इस मामले की सुनवाई पूरी कर इसे वापस फ्रेश एसेसमेंट के लिए एसेसिंग ऑफिसर के पास वापस भेज दिया था। लेकिन एसेसिंग ऑफिसर ने प्रार्थी द्वारा अपीलेट अथॉरिटी के पास जमा कराए गए 24 लाख एवं 26 लाख रुपए को नजर नजर अंदाज करते हुए एसेसमेंट ऑर्डर पास किया। अपीलेट अथॉरिटी के पास जमा कराए गए 24 लाख एवं 26 लाख रुपए भी प्रार्थी को वापस नहीं किए गए।जिसे वापस करने को लेकर प्रार्थी ने हाई कोर्ट में याचिका दाखिल की थी।

हाईकोर्ट एडवोकेट एसोसिएशन का आग्रह, पासओवर और एडजर्नमेंट की प्रकिया सुचारू रूप से लागू हो

रांची। झारखंड हाईकोर्ट एडवोकेट एसोसिएशन ने हाईकोर्ट से यह आग्रह किया है कि अदालतों में मुकदमों की सुनवाई के दौरान पासओवर और एडजर्नमेंट की प्रकिया सुचारू रूप से लागू की जाये। दरअसल झारखंड अधिवक्ता संघ की आम सभा 21 फरवरी को हुई थी, जिसमें पासओवर और एडजर्नमेंट एक बड़ा मुद्दा रहा। उस सभा में अधिवक्ताओं ने न्यायिक प्रथा से जुड़ी चिंताओं को देखते हुए दो प्रस्ताव सर्वसम्मति से पारित किये। विस्तृत चर्चा के बाद, अधिवक्ताओं और वादियों को जिन कठिनाइयों का सामना करना पड़ रहा है, उन्हें ध्यान में रखते हुए यह प्रस्ताव पारित किया गया। आम सभा में वकीलों की ओर से यहां मुद्दा रखा गया कि उच्च न्यायालय के कुछ माननीय न्यायाधीश जल्द पासओवर नहीं देते हैं, जिससे उन्हें और उनके क्लाइंट को कठिनाइयों का सामना करना पड़ता है। जबकि सुप्रीम कोर्ट में वकीलों को पूरे दिन के दौरान कम से कम एक पासओवर दिया जाता है। इसलिए, अधिवक्ताओं ने उच्च न्यायालय से इस प्रथा को अपनाने की मांग की है, ताकि सभी के लिए सुनवाई का काम आसान हो सके।

कोर्ट के आदेश पर झारक्राफ्ट ने किया भुगतान

रांची। झारक्राफ्ट ने जसीडीह देवघर स्थित निरंजन टैक्सटाइल्स लिमिटेड की बकाया राशि 95.93 लाख रुपये का भुगतान कर दिया है। कोर्ट के आदेश पर 1 फरवरी को झारक्राफ्ट के बैंक खाते को फ्रीज कर दिया गया था। मंगलवार को निरंजन टैक्सटाइल्स के सभी बकाया राशि लगभग 95.93 लाख रुपये का भुगतान झारक्राफ्ट ने कर दिया। यह कार्रवाई कमर्शियल कोर्ट के आदेश पर सिविल कोर्ट रांची की टीम ने झारक्राफ्ट के नेपाल हाउस डोईडा स्थित बैंक खाते को अटैच कर दिया था। इससे पूर्व निरंजन टैक्सटाइल्स की ओर से कमर्शियल कोर्ट के विशेष न्यायाधीश चंद्रभानु कुमार की अदालत में बैंक खाता का अटैचमेंट करने का अनुरोध करते हुये आवेदन दिया गया था। मालूम हो कि झारखंड सिल्क टेक्स्टाइल्स और हैंडीक्राफ्ट डेवलपमेंट कॉर्पोरेशन लिमिटेड, झारक्राफ्ट के साथ निरंजन टैक्सटाइल्स लिमिटेड का वर्ष 2010 में आपस में एकरारनामा हुआ था। एकरारनामा के अनुसार 6 वर्षों तक निरंजन टैक्सटाइल्स लिमिटेड को झारक्राफ्ट द्वारा कपड़े की रंगाई और डिजाइन का वर्क देना था। साथ ही, समय पर किये गये वर्क की राशि का भुगतान भी करना था। इसी बीच झारक्राफ्ट द्वारा एग्रीमेंट को निरस्त कर दिया। निरंजन टैक्सटाइल्स लिमिटेड की लंबित राशि का भुगतान भी बंद कर दिया। कंपनी ने अपनी लंबित राशि 63 लाख की मांग करते हुये आर्टिड्रेटर के समक्ष आवेदन दायर किया था। ब्याज के साथ 95.93 लाख रुपये हुआ था।

अफीम की खेती सरकार प्रायोजित संगठित अपराध : रमाकांत महतो

रांची। भाजपा के प्रदेश प्रवक्ता रमाकांत महतो ने झारखंड में अफीम की खेती को लेकर हेमंत सरकार पर गंभीर आरोप लगाये हैं। उन्होंने सरकार द्वारा बुलडोजर और ट्रैक्टर से अफीम की फसलों को नष्ट करने की कार्रवाई को महज आईवीश करार दिया है। उनका कहना है कि राज्य में संगठित गिरोह बनाकर सरकार खुद अफीम की खेती करा रही है और उगाही का पैसा सीधे सीएम तक पहुंच रहा है। उन्होंने आरोप लगाया कि पुलिस महकमा और सरकारी तंत्र इस अवैध खेती को बढ़ावा देने में शामिल है। उन्होंने खुफिया विभाग पर भी सवाल उठाते हुये पूछा कि जब लाखों एकड़ जमीन पर अफीम की खेती हो रही थी, तब सरकार का यह विभाग क्या कर रहा था। उनका दावा है कि अफीम की फसल तैयार होने के बाद माल पंजाब, राजस्थान समेत अन्य राज्यों में भेज दिया जाता है। इसके बाद सरकार जागती है और पुलिस से खेतों को नष्ट करा दिया जाता है, जो केवल दिखावे की कार्रवाई है। उन्होंने कहा कि सरकार के इशारे पर पुलिस ग्रामीण इलाकों में गिरोह बनाकर भोले-भाले किसानों को अफीम की खेती के लिये उकसाती है और प्रति डिसमिल के हिसाब से उगाही करती है। उन्होंने सवाल किया कि यदि यह खेती सरकार प्रायोजित नहीं है तो अब तक दोषियों पर कड़ी कार्रवाई क्यों नहीं हुई।

- **मुन्ना भाई की मदद से अब झारखंड के अभ्यर्थी भी बोर्ड की बैटरनी पार करने की फिराक में लगे रहते हैं**

खबर मन्त्र ब्यूरो

रांची। एक समय था, जब मेडिकल-इंजीनियरिंग कॉलेजों में दाखिला लेना विद्यार्थियों के लिए सपना होता था। तब, उनके लिए उन्हें काफी मेहनत करनी होती थी। रात-दिन प्रतियोगी परीक्षा की तैयारी में बच्चे लगे रहते थे। परंतु अब तो उनके सपने को साकार करने में उनके अभिभावकों की भूमिका



उनसे ज्यादा हो गयी है। अभ्यर्थियों से ज्यादा उनके अभिभावक उनके प्रति चिंतित होते हैं और मुन्ना भाई जैसे लोग उनकी परीक्षा को निकालने में उन्हें मदद करते हैं।

हद तो तब हो गयी, जब मेडिकल-इंजीनियरिंग की तर्ज पर अब, स्टेट बोर्ड की परीक्षा में भी मुन्ना भाई दिखने लगे। मुन्ना भाई की मदद से अब झारखंड के अभ्यर्थी भी बोर्ड

वर्ष 2026 से अब साल में दो बार होगी सीबीएसई 10वीं की बोर्ड परीक्षा

- **बोर्ड परीक्षा के रिस्क को खत्म करने की योजना**

खबर मन्त्र ब्यूरो

रांची। केंद्रीय माध्यमिक शिक्षा बोर्ड (सीबीएसई) से पढ़ाई कर बच्चों के लिए अच्छी खबर है। सीबीएसई ने अगले वर्ष 2026 से साल में दो बार कक्षा 10वीं की बोर्ड परीक्षा आयोजित करने का फैसला किया है। नये नियम के ड्राफ्ट को सीबीएसई ने मंजूरी दे दी है। इसके तहत सीबीएसई कक्षा 10वीं बोर्ड परीक्षा का पहला चरण चरण फरवरी-मार्च में आयोजित की जायेगी, जबकि दूसरा चरण मई 2026 में आयोजित किया जाएगा।

केंद्रीय माध्यमिक शिक्षा बोर्ड (सीबीएसई) ने अपनी परीक्षा प्रणाली में बड़े बदलाव की घोषणा की है। इसके तहत वर्ष 2026 से 10वीं के लिए साल में दो बार बोर्ड की परीक्षाएं होंगी। सीबीएसई 2026-27 के सत्र के लिए 260 विदेशी स्कूलों के लिए एक वैश्विक पाठ्यक्रम भी तैयार करेगा। बताते चलें कि हाल ही में

परीक्षा का पहला-दूसरा चरण कब होगा

बोर्ड के एक वरिष्ठ अधिकारी ने बताया कि सीबीएसई बोर्ड 10वीं परीक्षा का पहला चरण 17 फरवरी से 6 मार्च तक आयोजित किया जाएगा, जबकि दूसरा चरण 5 से 20 मई तक आयोजित किया जाएगा।

सिलेबस पर आधारित होंगी दोनों परीक्षायें

बोर्ड के अधिकारी ने बताया कि दोनों परीक्षायें पूरी तरह सिलेबस के अनुसार आयोजित की जाएंगी और उम्मीदवारों को दोनों चरणों में एक ही परीक्षा केंद्र आवंटित किए जाएंगे। आवेदन दाखिल करने के समय दोनों परीक्षाओं के लिए परीक्षा शुल्क बढ़ाया जाएगा।

केंद्रीय शिक्षा मंत्री धर्मेंद्र प्रधान की अध्यक्षता में हुई उच्च स्तरीय बैठक में इस निर्णय पर चर्चा की गई थी।

सलीमेंट्री परीक्षा का रोल : अधिकारी ने बताया कि बोर्ड परीक्षाओं का पहला और दूसरा चरण सलीमेंट्री परीक्षा के रूप में भी काम करेगा और किसी भी परिस्थिति में कोई विशेष परीक्षा आयोजित नहीं की जाएगी। नई प्रणाली के तहत छात्रों के पास वर्ष में दो बार बोर्ड परीक्षा देने और अपने सर्वश्रेष्ठ स्कोर को बनाए रखने का विकल्प होगा।

तनाव को कम करने का उद्देश्य : सीबीएसई के एक वरिष्ठ अधिकारी ने बताया कि ये योजना

विद्यार्थियों में परीक्षा के दबाव को कम करने और छात्रों को अपने प्रदर्शन को बेहतर बनाने का अवसर देगी। इसका उद्देश्य परीक्षा से संबंधित तनाव को कम करना है, साथ ही अधिक समग्र मूल्यांकन प्रणाली सुनिश्चित करना है। इसमें रटने की बजाय समझ और कौशल आधारित मूल्यांकन पर जोर देना है।

नई राष्ट्रीय शिक्षा नीति के अनुसार निर्णय : नई राष्ट्रीय शिक्षा नीति (एनईपी) में सिफारिश की गई थी कि बोर्ड परीक्षा के रिस्क को खत्म करने के लिए सभी छात्रों को अधिकतम दो अवसरों पर परीक्षा देने की अनुमति दी जाएगी।

वक्फ के मुद्दे पर नीतीश, चन्द्रबाबू और चिराग के नाम गुजारिश नामा



वक्फ की सम्पति है अधिकतर मुस्लिमों द्वारा दान की गयी है, जिसमें मस्जिद, मदरसा, इंदगाह, मजार, मकबरा, दरगाह, खानकाह, कब्रिस्तान, मुसाफिरखाना, शैक्षणिक संस्थान आदि हैं जो वर्षों से स्थापित है। वहीं बहुत सी वक्फ सम्पति राजा, नवाब, जमींदार, ओहदार द्वारा भी दी गयी हैं। कार्यक्रम में आमया

संगठन के पदाधिकारी जियाउद्दीन अंसारी, नौशाद आलम, मौलाना फजलूल कदीर, इमरान अंसारी, शाहिद अफरोज, एकराम हुसैन, अब्दुल गफ्फार, जावेद अख्तर, अंजुमन खान, सईद अंसारी, मेरोज अंसारी, अफसर आलम, इमरान जिलानी, फिरोज अंसारी, जुबैर अंसारी आदि शामिल थे।

संजय सेठ ने महुआ माजी का हाल-चाल जाना

रांची। राज्यसभा सांसद डॉक्टर महुआ मांझी की प्रयागराज से आने के क्रम में लातेहार में एक्सीडेंट होने की सूचना पर केंद्रीय रक्षा राज्य मंत्री संजय सेठ ने ऑर्किड हॉस्पिटल में जाकर उनसे मुलाकात की एवं उनका हाल जाना। उन्होंने डॉक्टर से बात कर उन्हें बेहतर इलाज की बात कही। उन्होंने उनके जल्द स्वस्थ होने की कामना की। मिलने वालों में उनके साथ पूर्व राज्यसभा सांसद अजय मारु भी उपस्थित थे। इधर, विधायक सीपी सिंह ने भी डॉ महुआ माजी से मिलकर उनका हाल-चाल जाना। उनके जल्द स्वस्थ होने की कामना की।



सुबोधकांत मिले डॉ महुआ माजी से, हाल-चाल पूछा

रांची। पूर्व केंद्रीय मंत्री सुबोधकांत सहाय ने आर्किड अस्पताल में भर्ती राज्यसभा सांसद डॉ महुआ माजी से मुलाकात कर उनका कुशल क्षेम जाना और उनके शीघ्र स्वास्थ्य लाभ की कामना की।



आरोपी अभिषेक सिंह को नहीं मिली जमानत

रांची। रंगदारी मांगने के आरोप में जेल में बंद पलामू के चैनपुर लिधकी गांव निवासी अभिषेक राज उर्फ अभिषेक सिंह को अदालत ने जमानत देने से इनकार किया है। एटीएस के विशेष न्यायाधीश पीके शर्मा की अदालत ने उसकी ओर से दाखिल जमानत याचिका सुनवाई पश्चात खारिज कर दी है। वह उक्त आरोप में 20 जनवरी से जेल में है। आरोपी पर पलामू के चैनपुर थाना के करसो गांव में क्रशर चलानेवाला शशिकांत गुप्ता से खनन और उखार के काम के लिये 50 लाख रुपये रंगदारी मांगने का आरोप है। इसके अलावा उक्त आरोपी ने काम जारी रहने तक 1 लाख रुपए प्रति माह सुरक्षा राशि की भी मांग की और मांग पूरी नहीं करने पर सूचक को गंभीर परिणाम भुगतने की धमकी दी। इस घटना को लेकर 28 नवंबर 2024 को टाउन थाना कांड संख्या 424/2024 के तहत प्राथमिकी दर्ज कराई थी। बाद में इस घटना को एटीएस ने टेक ओवर किया है।

शिक्षकों के 22 लाख कहां गये : सावरमल अग्रवाल

खबर मन्त्र ब्यूरो

रांची। पूर्व सिंडिकेट सदस्य सावरमल अग्रवाल ने कहा है कि विनोबा भावे विश्वविद्यालय के 2010.11 में अवकाश प्राप्त विश्वविद्यालय शिक्षक के पेंशन राशि से काटे गये 22 लख रुपये इनकम टैक्स के कार्यालय में अब तक जमा नहीं किये गये हैं। उन्होंने कहा कि आखिर 22 लाख रुपये कहां चले गये। उन्होंने कहा कि विश्वविद्यालय प्रशासन की ओर से कोई जानकारी नहीं दी जा रही है। इतना ही नहीं विवेक विभाग झारखंड सरकार की एक रिपोर्ट के अनुसार विश्वविद्यालय में 44 लाख रुपए से अधिक की राशि की हेरा-फेरी कर गबन करने का एक

मामला भी काफी चर्चा में है। उन्होंने राज्यपाल सह कुलाधिपति से आग्रह किया है कि विनोबा भावे विश्वविद्यालय के वित्तीय मामलों की जांच पिछले 15 वर्षों का कराया जाना चाहिये। ताकि राज्य सरकार यूजीसी आदि संस्थाओं से मिलने वाली राशि कहां खर्च हुई और किस मद में हुई इसकी स्थिति स्पष्ट हो सके। यहां यह उल्लेखनीय है कि सिंडिकेट विश्वविद्यालय की वित्तीय मामलों के मुख्य रूप से संरक्षक समिति है और किसी भी प्रकार की खरीदारी या कार्यों के लिए वित्त समिति द्वारा उनके संबंध में प्राप्त सूचना के अनुसार पहले ऐसे खरीदारी पर स्पष्ट आदेश और उनकी आवश्यकताओं पर जांच कर कोई निर्णय देती है।



माहौल भक्तिमय
हर हर महादेव
के नारों से गूंज
उठी राजधानी

खबर मन्त्र संवाददाता

रंची। राजधानी में महाशिवरात्रि के मौके पर बुधवार को गाजे-बाजे के साथ जगह-जगह शिव बरात निकाली गयी। इस दौरान बम-बम भोले और हर-हर महादेव के नारों से पूरा वातावरण गूंज उठा। महिलाओं ने भगवान शिव का परछावन किया और मंगल गीत गाया। भगवान शिव की बारात में भूत, पिशाच, अघोरी शामिल हुए। बारात की अगुआई ब्रम्हा और विष्णु ने की। रीति रिवाज के साथ बारात निकाली गयी और फिर मंदिर में विवाह हुआ।

मंड्र्यां सम्मान योजना पर आधारित झांकी रही मुख्य आकर्षण का केंद्र : श्री शिव बारात आयोजन केन्द्रीय महासमिति पहाड़ी मंदिर (मुख्य द्वार) द्वारा दोपहर 1.45 बजे शहर की पहली शिव बारात निकाली गई। शिव बारात पहाड़ी मंदिर के मुख्य द्वार में आरती के साथ आरम्भ हुई, जो वहां से हरमू

भगवान शिव की बारात : ब्रम्हा और विष्णु ने की अगुवाई साथ में शामिल हुए भूत, पिशाच, अघोरी, नर और नारी



रोड शनि मंदिर, बकरी बाजार, कार्ट सराय रोड, कोतवाली थाना रोड, शहीद चौक, अल्बर्ट एक्का चौक से वापस घूमते हुए शहीद

चौक, गांधी चौक, महावीर चौक, ग्वाल टोली, न्यू मार्केट चौक, दुर्गा मंदिर रातु रोड होते हुए पिस्का मोड़ स्थित विश्वनाथ मंदिर पहुंची, जहां

विश्वनाथ मंदिर समिति के द्वारा बारातियों का स्वागत किया गया एवं भगवान शिव और माता पार्वती के स्वरूप का विधिवत विवाह रात

आठ बजे संपन्न हुआ। शिव बारात में मंड्र्यां सम्मान योजना पर आधारित झांकी शहरवासियों के लिए विशेष आकर्षण का केंद्र रहा।

झांकियों की विविधता

महाशिवरात्रि के अवसर पर भव्य रूप से शिव-पार्वती की बारात का आयोजन किया गया। इस समारोह में पहाड़ी मंदिर, इंद्रपुरी, अरगोड़ा, चुटिया शिव मंदिर और बड़गायीं से विभिन्न झांकियां निकाली गईं। बारात में शिव-पार्वती के अलावा नंदी, भूत-प्रेत, भगवान राम-सीता, राधाकृष्ण और भगवान बिरसा मुंडा की झांकियां भी शामिल की गई थीं। यह झांकियाँ रथ और ट्रकों में सवार थीं। जिनमें तासा और बैड-बाजों की थाप पर श्रद्धालु थिरकते हुए आगे बढ़े। इंद्रपुरी में 11 झांकियों का प्रदर्शन श्री श्री शिव बारात आयोजन समिति इंद्र पुरी की अध्यक्षता रमेश सिंह ने 11 झांकियां निकाली। इनमें शिव-पार्वती की झांकी, नंदी की सवारी और देव-असुरों की झांकी शामिल थी। भव्य दृश्य के साथ दुमका के पारंपरिक वाद्य यंत्र भी शामिल किए गए।



शिव बारात समिति का भव्य स्वागत



खबर मन्त्र ब्यूरो

रंची। बुधवार को श्री शिव बारात स्वागत समिति के सभी महादेव भक्तों का भव्य स्वागत समिति के मुख्य संरक्षक राजीव रंजन मिश्रा, शंकर दुबे, अध्यक्ष लंकेश सिंह एवं समस्त पदाधिकारियों ने किया। श्री मिश्रा ने बताया कि सभी शिव भक्तों को अंगवस्त्र देकर, माला पहनाकर

एव पुष्पपर्वा कर स्वागत किया गया। समिति के द्वारा शिव भक्तों के लिए जल एवं जूस का वितरण किया गया। कार्यक्रम को सफल बनाने में गोपाल पारीक, राजीव सिंह, ज्योति शंकर साहू, टिकू महतो, अरविंद कुमार लाल, वेणु गोपाल, इंद्र सिंह, श्रवण कुमार, आकाश दुबे, विशाल कुमार, शशांक पाठक सहित दर्जनों सदस्य एवं पदाधिकारी उपस्थित थे।



पहाड़ी मंदिर में बाबा का अलौकिक शृंगार



भक्तिमय हुई श्री कृष्ण नगर कॉलोनी



खबर मन्त्र संवाददाता

रंची। महाशिवरात्रि के पावन अवसर पर श्री राधा कृष्ण मंदिर, कृष्ण नगर कॉलोनी में भव्य शिवरात्रि महोत्सव का आयोजन किया गया। प्रातः 6:00 बजे से ही भगवान भोलैनाथ की पूजा अर्चना प्रारंभ की गई। जिसके उपरांत

7:00 बजे से भक्तों के द्वारा 251 किलो दूध से भोलैनाथ का अभिषेक कर पंडितों के द्वारा वैदिक मंत्रोच्चारण तथा विशेष श्रृंगार किया गया। इस पावन अवसर पर मंदिर को विशेष तौर से सजाया गया। दिनभर मंदिर परिसर में भक्तों का तांता लगा रहा। अरुण जसूजा ने बताया कि मां भवानी सेवा

मंडल, दुर्गा जागरण मंडली एवं स्त्री सत्संग सभा के सदस्यों के द्वारा भजनों की प्रस्तुति दी गयी। मौके पर आरती अरदास एवं प्रसाद का वितरण किया गया। शाम 7:00 बजे से वैदिक मंत्रोच्चारण के साथ चार पहर की पूजा की गई। जिसकी अगले दिन प्रातः 4:00 बजे हवन के साथ पूर्ण समाप्ति हुई।

बाबा विद्यापति स्मारक समिति ने लगाया शिखर

रंची। बाबा विद्यापति स्मारक समिति के तत्वाधान में बुधवार को महाशिवरात्री के मौके पर पहाड़ी मंदिर परिसर में श्रद्धालु सेवा शिखर का आयोजन किया गया। इस शिखर के अंतर्गत प्रयागराज स्थित त्रिवेणी संगम से लाए गए गंगाजल, कच्चा दूध, फुल, बेलपत्र, और धतूरा को भक्तजनों में निःशुल्क वितरित किया गया। इस मौके पर मुख्य रूप से समिति के अध्यक्ष जन्यत झा, महासचिव उदित नारायण ठाकुर, मृत्युंजय झा, ज्ञानदेव झा, अमरनाथ झा, हेमन्त कुमार झा, केतन कुमार झा, मनोज झा, समिति के कानूनी सलाहकार छवि झा, अंतरराष्ट्रीय मैथिली परिषद के महासचिव अजय झा, इशांक झा, विमलेश झा, ऋतुनाथ झा, आर्यन मिश्रा, राजन कुमार महतो, रवि गुप्ता, पवन सोनी, विश्वाजीत झा आदि मौजूद थे।



मनमोहक और जीवंत झांकियों ने सबका मन मोहा भक्तों पर पुष्प वर्षा

खबर मन्त्र संवाददाता

रंची। श्री शिव बारात आयोजन महासमिति पहाड़ी मंदिर के द्वारा भव्य शिव बारात बुधवार को पहाड़ी मंदिर से निकाली गई। पिस्का मोड़ विश्वनाथ मंदिर में शिव-पार्वती का शुभ विवाह हुआ। पहाड़ी मंदिर मुख्य द्वार पर बने मंच से महासमिति के मुख्य संरक्षक सुबोधकांत सहाय, विधायक सी पी सिंह, संरक्षक कुणाल अजमानी, कुमार राजा, रंजन कुमार अध्यक्ष राजेश साहू, बादल सिंह के द्वारा संयुक्त रूप से दीप प्रज्वलित कर एवं शिव-पार्वती के जीवंत स्वरूप को आरती कर बारात प्रस्थान हुआ। शिव भगवान अपने भूत प्रेतों के साथ कर्पूरगौर करुणा अवतार के रूप में नजर आये। भूत प्रेतों की टोली अपने स्वामी के बारात जाने की खुशी में नाचते और तांडव करते दिखे।



शिव तांडव ने सब का मनमोहा

इस बार मुख्य रूप से शिव तांडव, 21 लड़कियों के द्वारा काली तांडव, अघोरियों को तांडव नृत्य, भजन संध्या, छौ नृत्य, झारखंड का प्रसिद्ध ताशा पार्टी, मनमोहक प्रेम नृत्य ने सबका मनमोहा लिया। पांच रथ जिसके छोड़ा सारथी थे, सभी में जीवंत रूप विराजमान रहे। सब मिला कर 14 से 15 गाड़ी के साथ हजारों हजार शिव भक्तों के साथ विश्वनाथ मंदिर पहुंचा।



बारात में ये लोग रहे शामिल

बारात में मुख्य संरक्षक सुबोधकांत सहाय, विधायक सी पी सिंह, संरक्षक कुणाल अजमानी, कुमार राजा, रंजन कुमार, सुमित सिंह, अध्यक्ष राजेश साहू, राजकुमार तलेजा, दीपक नंदा, बादल सिंह, गगन कुमार, शुभाशीष चटर्जी, उर्मिला चौधरी, स्वपना चटर्जी, पुनम जायसवाल, राजीव वर्मा, अमन सिंह, राम सिंह, कुमकुम गुप्ता, अनीश सिंह, कात्यानी जायसवाल, माही, प्रिया, अलका, अनुष्का, आरुष, प्रिंस, मयंक, श्रेया, रियांश आदि लोग साथ साथ चले। ये जानकारी प्रवक्ता बादल सिंह ने दी।



खबर मन्त्र संवाददाता

रंची। पहाड़ी मंदिर में राष्ट्रीय युवा शक्ति के केन्द्रीय अध्यक्ष उत्तम यादव के नेतृत्व में आए हुए लाखों भक्तों पर सुबह 7:30 से लेकर दोपहर 3:00 तक पुष्प वर्षा कर पहाड़ी बाबा के दरबार में स्वागत किया

गया। कार्यक्रम में मुख्य रूप से केन्द्रीय सरना समिति के अध्यक्ष अजय तिकी शामिल हुए। कार्यक्रम में उमेश साहू, नितेश वर्मा, रंजन माथुर, अनुराग तिकी, योगेश कुमार रॉक, रूपचंद केवट, आशीष प्रियदर्शी, नीरज गुप्ता, विकास सिंह, रोहित यादव उपस्थित थे।



स्पीड न्यूज

गुरुद्वारा में सिलाई प्रशिक्षण संपन्न

भुरकुंडा (रामगढ़)। गुरुद्वारा प्रबंधन कमेटी के देखरेख में श्री गुरु सिंह सभा भुरकुंडा गुरुद्वारा में कलसी बिल्डकॉन के सहयोग से 12 फरवरी से चल रहे उषा सिलाई सेंटर व प्रोडक्शन सेंटर का 15 दिवसीय प्रशिक्षण शिविर का 26 फरवरी बुधवार को समापन हो गया। समापन समारोह में बतौर मुख्य अतिथि झारखंड अल्पसंख्यक आयोग के उपाध्यक्ष ज्योति सिंह मथारू, विशिष्ट अतिथि बरका–सयाल प्रक्षेत्र के जीएम अनुर कुमार सिंह, रांची स्थित गुरु गोविन्द सिंह विद्यालय के अध्यक्ष रंजीत सिंह हैप्पी, ऋषि सिंह और रोटेरियन परमजीत सिंह धामी मुख्य रूप से उपस्थित थे।अतिथियों ने 15 प्रशिक्षित महिलाओं को सिलाई स्वीकृति प्रमाण–पत्र देकर सम्मानित किया। मौके पर संजू देवी, उषा कौर, अमृता कौर, राफ्ट अमरजित कौर, रस्नेहा कौर, रानी कुमारी, रेखा कौर, सरबजीत कौर, लक्ष्मी कौर, दलविन्दर कौर, सुनीता कौर, गुरजीत सिंह रेखी, जसपाल सिंह, राजा सिंह आदि मौजूद थे।

सीपी चौधरी ने किया रूद्राभिषेक

उजरप्पा। देवीधंदेव महादेव की आराधना को समर्पित महाशिवरात्रि के पावन उपलक्ष्य पर गिरिडीह सांसद सीपी चौधरी एवं रामगढ़ की पूर्व विधायक सुनीता चौधरी ने रांची आवास पर सपरिवार भगवान नीलकंठ का रुद्राभिषेक किया। उन्होंने कहा कि त्रिभुवनपति भगवान भोलेनाथ की कृपा से समस्त क्षेत्र व प्रदेशवासियों के जीवन में सुख, समृद्धि और खुशहाली का वास हो, यही मनोकामना की।

बुढ़वा महादेव मंदिर में उमड़ी मीड़

रामगढ़। गोलपार स्थित बुढ़वा महादेव मंदिर में बुधवार को महाशिवरात्रि पर पूजा अर्चना के लिए बड़ी संख्या में श्रद्धालु पहुंचे। इस मौके पर श्रद्धालुओं ने भोलेनाथ व माता पार्वती की पूजा अर्चना कर उनसे खुशहाली की कामना की। इस दौरान श्रद्धालुओं को हर हर महादेव का उद्घोष करते देखा गया। मंदिर प्रबंधन कमेटी ने व्यवस्थित तरीके से श्रद्धालुओं की पूजा अर्चना संपन्न कारंवाई।

कुजु के शिवालयों में उमड़ी मीड़

कुजु। महाशिवरात्रि को लेकर कुजु कोयलांचल और आसपास के क्षेत्रो के शिवालयों में बुधवार की अहले सुबह से ही श्रद्धालुओं की भीड़ उमड़ने लगी। श्रद्धालु भगवान भोलेनाथ से अपनी मनोकामना को लेकर उपावास रखकर पूजा अर्चना की। भगवान शिव को मनाने के लिए फल, फूल, बेलपत्र, दूध, भांग, धतूरा आदि चढ़ाया। इस दौरान क्षेत्र ओम नमः शिवाय के मंत्रो से गुंजायमान रहा। कई शिवालयों में पूजन समिति द्वारा पूजन अनुष्ठान के अलावा अखंड हरिनाम कीर्तन का आयोजन किया गया। वहीं कई स्थानों पर मंदिर के निकट भंडारे भी आयोजन किया गया। साथ ही संध्या बेला में श्रद्धालुओं के बीच भांग शरबत का वितरण किया गया। पूजा अर्चना को क्षेत्र के प्राचीन शिव मंदिर टूटी झरना, कुजु शिव मंदिर, ट्रांसपोर्ट नगर बाबा केलालनाथ मंदिर, केबीगेट, कुजू कौलियरी, मुग्गा, आरा, सारूबेड़ा, तोपा, ओरला, दिगवार, बोंगावार, सांडी स्थित टूटी झरना मंदिर आदि स्थानों के शिवालयों में दिन भर पूजा अर्चना होते रहा।

आरोपियों ने किया आत्मसमर्पण

रामगढ़। गोला थाना अंतर्गत ग्राम सोसोकला में सरखती पूजा विसर्जन के क्रम में दो समुदायों के बीच झड़प हुई थी। इस संबंध में गोला थाना काण्ड संख्या-17/25 दर्ज किया गया था। कांड के प्राथमिकी अभियुक्त शमशूल हक उर्फ शमशूल अंसारी पिता नूर मोहम्मद एवं शमीम खान उर्फ मो० शमीम, पिता सुल्तान सफी उर्फ तारो मालिक दोनों पता सोसोकला, थाना-गोला, जिला-रामगढ़ ले 25 फरवरी को न्यायालय, रामगढ़ में आत्मसमर्पण कर दिया है। कांड सं०-38/2025 के आरोपी मो मो० गालिल उर्फ राजा की गिरफ्तारी के लिए व्यवहार न्यायालय रामगढ़ से वारंट प्राप्त करने की प्रक्रिया चल रही है।

बलकुदरा में बेरोजगार युवाओं की बैठक

भुरकुंडा (रामगढ़)। बलकुदरा पंचायत में बुधवार को विस्थापित–प्रभावित बेरोजगार नौजवानों की बैठक हुई। इसकी अध्यक्षता मुखिया विजय मुंडा ने किया। 21 जनवरी को विस्थापित–प्रभावित संघर्ष मोर्चा के बैनर तले 25 गांवों के हम ग्रामीण अनिश्चितकालीन धरना–प्रदर्शन कर पीवीयूएनएल प्रबंधन से अपनी मांगों को मनमाने में तो सफल हो गये। लेकिन हमारे की गांव से कुछ स्वार्थी लोग अलग से एक समिति की गठन कर मोर्चा के लड़ाई को विफल कर 25 गांव के बेरोजगार नौजवानों के अधिकार को छिनने का प्रयास कर रहे हैं जिसे पूरा नहीं होने दिया जायेगा।

रजरप्पा ने हुरी शिवलिंग की पूजा

रजरप्पा। माँ छिन्नमस्तिके मंदिर प्रक्षेत्र स्थित 20 फीट के शिवलिंग में (शिव मंदिर) श्रद्धालुओं ने पूजा-अर्चना की। इसके अलावा रजरप्पा कॉलोनी, बड़कीपोना, चितरपुर, सोढ़, छोटकीपोना, कुन्दरुकला, सुकरोगढ़ा, लारीकलां दुलमी के सिकनी, सिकीदीरी घाटी स्थित झरना बाबा, सिरु, श्री श्री बड़की डेली पैडला इत्याद आदि जगहों के शिव मंदिरों में पूजा-अर्चना की गई। श्रद्धालुओं ने फल–फूल, बेलपत्र, दूध, आदि प्रसाद स्वरूप भोलेनाथ को चढ़ाया। पूजा अर्चना कर क्षेत्र की सुख समृद्धि की कामना की।

खबर मन्त्र संवाददाता

हजारीबाग। सदर विधायक प्रदीप प्रसाद एक्शन मोड में नजर आए और फुटपाथ व्यवसायियों की समस्याओं को हल करने के लिए खुद सड़कों पर उतर गए। अपने कार्यालय में व्यवसायियों के प्रतिनिधियों से बातचीत करने के बाद वे सीधे कचहरी चौक पहुंचे, जहां उन्होंने व्यापारियों से मुलाकात कर उनकी परेशानियों को ध्यानपूर्वक सुना और उन्हें आश्चस्त किया कि उनके हक की रक्षा के लिए हरसंभव प्रयास किया जाएगा। विधायक ने स्पष्ट निर्देश दिए कि जब तक फुटपाथ व्यवसायियों के लिए कोई स्थायी समाधान नहीं निकलता, तब तक किसी को भी दुकान लगाने से रोका नहीं जाएगा। उन्होंने नगर निगम प्रशासन और ट्रैफिक इंर्चार्ज से इस मुद्दे पर चर्चा की और स्पष्ट किया कि छोटे व्यापारियों को अनावश्यक रूप से परेशान न किया जाए। उनका कहना था कि ये व्यवसायी अपनी रोजी-रोटी के लिए संघर्ष कर रहे हैं, ऐसे में उनकी

» **कोई स्थायी समाधान नहीं निकलता, तब तक किसी को भी दुकान लगाने से रोका नहीं जायेगा : प्रदीप प्रसाद**

समस्याओं की अनदेखी नहीं की जा सकती। सदर विधायक ने ट्रैफिक व्यवस्था को भी ध्यान में रखते हुए अधिकारियों को निर्देश दिए कि ऐसा समाधान निकाला जाए जिससे न तो सड़क यातायात बाधित हो और न ही इन छोटे व्यापारियों को कोई परेशानी उठानी पड़े। उन्होंने अधिकारियों से अपील की कि एक संतुलित नीति अपनाई जाए, जिससे दोनों पक्षों का हित सुरक्षित रह सके। विधायक के इस हस्तक्षेप से फुटपाथ व्यवसायियों के चेहरे पर राहत की मुस्कान साफ झलकने लगी। उन्होंने प्रदीप प्रसाद के प्रयासों की सराहना की और उनके प्रति आभार व्यक्त किया। व्यापारियों का कहना था कि पहली बार कोई जनप्रतिनिधि उनकी समस्या को इतनी गंभीरता से ले रहा है और उनके अधिकारों के लिए मजबूती से खड़ा

सड़क हादसे में भुरकुंडा के चार युवकों की मौत

» **महाकुंभ से स्नान कर जा रहे थे अयोध्या, प्रतापपुर में हुआ हादसा और तीन युवक जखमी**
» घायल रूपेश सिंह, रोहित कुमार व आकाश कुमार रांची में रहते हैं
» प्रतापगढ़ सदर अस्पताल में चल रहा है सभी घायलों का इलाज

खबर मन्त्र संवाददाता

भुरकुंडा (रामगढ़)। भुरकुंडा से प्रयागराज महाकुंभ गए भुरकुंडा के चार युवको की सड़क दुर्घटना में मौत हो गई। जबकि तीन युवक गम्भीर रूप से घायल हो गए। जानकारी के अनुसार सोमवार को भुरकुंडा से चालक सहित सात युवकों का जंथा एक्सयूबी महिंद्रा टैयूबी 300 गाड़ी से महाकुंभ में स्नान को लेकर प्रयागराज के लिए रवाना हुआ था। मंगलवार को स्नान व पूजा-पाठ करने के बाद भगवान राम लला के दर्शन के लिये अयोध्या जा रहे थे। इसी बीच प्रतापपुर में सड़क दुर्घटना में 4 युवको की मौत हो गई। जबकि तीन युवक गंभीर रूप से घायल हो गए।



विन्ध्याचल में पूजा-अर्चना करते सभी दोस्त

मृतकों में भुरकुंडा शालीग्राम निवासी विनोद गुप्ता के पुत्र सौरभ कुमार, भदानीनगर निवासी विद्या सागर ओझा के पुत्र अभिषेक ओझा, रांची के अभिषेक सिंह व गाड़ी का चालक भदानीनगर चिकोर निवासी नासिर अंसारी के पुत्र सन्नाउल्लाह अंसारी शामिल है। जबकि रूपेश सिंह, रोहित कुमार व आकाश कुमार गम्भीर रूप से घायल हो गए। ये तीनों घायल युवक वर्तमान में रांची में रह रहे थे। सभी घायलों का इलाज प्रतापगढ़ सदर

अस्पताल में चल रहा है। मृतक व घायल सभी युवक 20-25 उम्र के है। इधर घटना की सूचना के बाद भुरकुंडा-भदानीनगर आसपास के क्षेत्रों में शोक का माहौल है। जबकि मृतकों के परिजनों का रो-रोकर बुरा हाल है। घटना की सूचना मिलते ही मृतक व घायल के परिजन प्रतापगढ़ सदर अस्पताल के लिये रवाना हो गए है। वहीं कोयलांचल भुरकुंडा, भदानीनगर सहित आसपास के क्षेत्रों में मातम का माहौल पसर गया है।

हर-हर महादेव से गुंजा कोयलांचल

भुरकुंडा (रामगढ़)।

महाशिवरात्रि के पावन अवसर पर बुधवार को भुरकुंडा कोयलांचल, भदानीनगर, बासल, सयाल-उरीमारी सहित आसपास ग्रामीण क्षेत्रों के शिवालयों में अहले सुबह से ही शिवभक्तों की भीड़ उमड़ी रही। श्रद्धालुओं ने भगवान भोलेनाथ का दर्शन कर फल-फूल, बेलपत्र, धूप-आगरबत्ती व पूजन सामग्री से विधिवत पूजा-अर्चना की। साथ ही शिवलिंग पर जलाभिषेक कर अपने परिवार व क्षेत्र की सुख-समृद्धि और हरियाली-खुशहाली की कामना की। इधर महाशिवरात्री के अवसर पर प्राचीन श्रीश्री बुढ़वा महादेव मंदिर में बुधवार को पूजा-अर्चना के साथ 24 घंटे के



अखंड-पाठ का शुभारंभ हुआ। इस दौरान हर राम हरे कृष्ण के उद्घोष से पूरा क्षेत्र गुंजायमान होता रहा। इस अवसर पर क्षेत्रवासियों ने भोले बाबा के समक्ष मत्था टेक क्षेत्र की हरियाली-खुशहाली की कामना की। पूजा के दौरान ऊ नमः शिवाय, हर-हर महादेव सहित अन्य आराध्य देवी-देवताओं के भक्ति जयकारों से पूरा क्षेत्र गुंजता रहा। इधर



जवाहर नगर शिव मंदिर में महाशिवरात्री के अवसर पर भंडारा का आयोजन किया गया। जिसमें सैंकड़ों लोगों ने प्रसाद ग्रहण किया। धार्मिक अनुष्ठान को संपन्न कराने में श्रीश्री बुढ़वा महादेव मंदिर समिति के मुख्य पुजारी अशोक तिवारी, गणेश साव, डब्लू पांडेय, रुदल राउत, विपुल पटेल, सौदा डी मुखिया उपेंद्र शर्मा सहित दर्जनों लोग जुटे हैं।

रामगढ़ जिले में अवैध कोयले का कारोबार धड़ल्ले से जारी

पुलिस रिकार्ड में वांछित आरोपियों से कराया जा रहा है उत्खनन

» **रजरप्पा, चितरपुर,कुजु, मांडू, घाटो के धंधेबाज उतर चुके हैं अवैध कारोबार के अखाड़े में**
» रात में कुजु ओपी के कच्चा-मुरप्रा स्थित फैक्ट्रियों और मंडियों में भेजा जा रहा कोयला

पुलिस के साथ इनका गठजोड़ स्थानीय पुलिस की नीति पर प्रश्नचिन्ह उठा रहा है, जो लाजमी भी है। यहां से आ रहा है अवैध कोयला : धंधे के संबंध में मिली पुष्ट जानकारी के अनुसार रामगढ़ जिले में फिलहाल रजरप्पा, चितरपुर, घाटो,कुजु, मांडू से काम शुरू हुआ है। रजरप्पा, चितरपुर,धवैया से घाटो क्षेत्र के परेज, गोसी,6 नंबर, लड़यो, बसंतपुर,केदला से, मांडू थाना क्षेत्र के मेंवे आरोपी हैं। इनके विरुद्ध स्थानीय थाने में कई मामले दर्ज हैं। इसके बावजूद अवैध कोयले के कारोबार में



कुजु के एक भूमिगत खदान से निकाला जा रहा है अवैध कोयला

पिंडरा, शिवू टोला से अवैध कोयले का उत्खनन बेरोकटोक जारी है। उक्त क्षेत्रों में सीसीएल की बंद पड़ी भूमिगत खदानों, जिनमें अधिकांश खदानें

खतरनाक है।जो कभी भी धंस सकती हैं। ऐसे खदानों में स्थानीय बेरोजगार महिला पुरुष व बच्चों की जान को डालकर उनसे अवैध

कोयले का उत्खनन कराया जा रहा है। उक्त सभी स्थलों से दिन भर कोयला उत्खनन कराने के बाद उसे रात के अंधेरे में ट्रकों के माध्यम से धंधेबाजों द्वारा कुजु ओपी क्षेत्र अंतर्गत दो प्लांटों में गिराया जा रहा है। वहीं मंडियों में भी भेजा जा रहा है।जानकारी के अनुसार इन दोनों फैक्ट्रियों में प्रतिदिन 30 से 40 ट्रक कोयले के गिराए जाने की सूचना है। अवैध कोयला कारोबार कोयलांचल कुजु के लिए कोई आश्चर्य की बात नहीं है। लेकिन आश्चर्यजनक बात यह है कि इस बार का धंधे दूजे किस्म का है।इस बार अवैध कोयला उत्खनन कराने वालों में अधिकांश वैसे धंधेबाज हैं,जो मांडू,कुजु,घाटो थाना के वांछित आरोपी हैं। इन लोगों पर अवैध कोयला कारोबार के कई मामले उक्त विभिन्न थानों में दर्ज हैं। यह धंधे के शुरू होने के पहले चूहा बने बैठे थे। लेकिन जैसे ही अवैध

कोयले का कारोबार शुरू हुआ, सभी दागी बरसाती मेंढक की तरह बाहर निकल कर अपने-अपने क्षेत्र में सीसीएल की बंद पड़ी खदानों से अवैध कोयला उत्खनन कराने में लगे हैं। लेकिन पुलिस उन्हें गिरफ्तार नहीं कर रही है। पुलिस की इस मामले में क्या मजबूरी है यह पुलिस जानें लेकिन इसकी चर्चा आम है।जो कहीं न कहीं पुलिस की छवि को धूमिल कर रही है।

सीसीएल का डोजरिंग अभियान मात्र आई वाश : अवैध कोयला

हजारीबाग में धूमधाम से मनी महाशिवरात्रि

हजारीबाग। जिले में महाशिवरात्रि धूमधाम से मनाया गया। शहर से लेकर ग्रामीण क्षेत्रों तक शिवालयों में भक्तों की भारी भीड़ उमड़ी, जहां शिवभक्तों ने भगवान शिव का जलाभिषेक कर सुख-समृद्धि की कामना की। भोर से ही मदिरों में भक्तों की लंबी कतारें लग गईं, हर-हर महादेव के जयकारों से पूरा वातावरण गुंज उठा। महाशिवरात्रि के अवसर पर श्रद्धालुओं की भीड़ को नियंत्रित करने के लिए जिला प्रशासन और पुलिस बल ने व्यापक पबंध किए थे। प्रमुख मंदिरों में सुरक्षा व्यवस्था कड़ी की गई थी, जिससे भक्तों को किसी तरह की असुविधा न हो। नगर निगम की ओर से सफाई और रोशनी की विशेष व्यवस्था की गई थी, जिससे श्रद्धालुओं को एक स्वच्छ और सुगम वातावरण मिल सके। महाशिवरात्रि के इस पावन अवसर पर हजारीबाग पूरी तरह से शिवमय हो गया। हर गली-मोहल्ले में भगवान शिव के भजन गुंजते रहे।



बुढ़वा महादेव मंदिर से निकली शिव बारात

बड़कागांव। महाशिवरात्रि के अवसर पर करीब 500 फीट ऊंचे पहाड़ पर स्थित बुढ़वा महादेव मंदिर में लगा मेला। हजारों श्रद्धालुओं ने मंदिर पहुंचकर भगवान शिव की पूजा-अर्चना की और आशीर्वाद प्राप्त किया। इस शुभ अवसर पर कांडरती गांव से पारंपरिक शिव बारात निकाली गई, जिसमें श्रद्धालु भूत, पिशाच, भालू, बंदर आदि के रूप में वेशभूषा धारण कर नाचते-झूमते हुए बुढ़वा महादेव मंदिर प्रांगण पहुंचे। मंदिर परिसर में बड़कागांव विधायक रोशन लाल चौधरी, पूर्व विधायक लोकनाथ महतो, पूर्व विधायक अंबा प्रसाद, जिला परिषद सदस्य सुनीता देवी और उपप्रमुख बचनदेव कुमार सहित कई गणमान्य व्यक्तियों ने भगवान शिव की पूजा कर आशीर्वाद लिया। रोशन लाल चौधरी ने कहा कि बुढ़वा महादेव मंदिर का ऐसा विकास किया जाएगा कि इसे झारखंड ही नहीं, बल्कि राष्ट्रीय स्तर पर भी पहचान मिले। उन्होंने कहा, रबाबा बुढ़वा महादेव की महिमा अपार है, और उन्हीं के आशीर्वाद से आज मैं आप सभी के बीच जनप्रतिनिधि के रूप में खड़ा हूँ। मंदिर के विकास के लिए मैं 24 घंटे तैयार हूँ।



हजारीबाग के कई होटलों में जारी है देह व्यापार

हजारीबाग। हजारीबाग जिले में पुलिस द्वारा बार-बार की जा रही छापेमारी के बावजूद देह व्यापार का धंधा थमने का नाम नहीं ले रहा है। शहर के कई होटलों में यह अवैध कारोबार चोरी-छिपे फल-फूल रहा है। स्थानीय लोग और सामाजिक कार्यकर्ता पुलिस प्रशासन की कार्रवाई पर सवाल उठा रहे हैं और मांग कर रहे हैं कि इस गोरखधंधे को जड़ से खत्म करने के लिए ठोस कदम उठाए जाएं। हाल ही में पुलिस ने शहर के कई होटलों में छापेमारी कर सदिग्ध गतिविधियों का पर्दाकाश किया था। इस दौरान कई सदिग्ध महिलाओं और ग्राहकों को पकड़ा भी गया, लेकिन चौकाने वाली बात यह है कि छापेमारी के कुछ ही दिनों बाद यह अवैध धंधा फिर से शुरू हो गया। ऐसा लग रहा है कि होटल संचालकों और दलालों को प्रशासन का कोई डर नहीं है, जिससे साफ जाहिर होता है कि या तो कानून-व्यवस्था कमजोर है या फिर कहीं न कहीं भ्रष्टाचार भी इस अवैध गतिविधि को पनपने में मदद कर रहा है।सूत्रों के अनुसार, यह धंधा शहर के कुछ प्रमुख होटलों खासकर सिंघानी फोरलेन में संचालित हो रहा है, जहां बाहर से लाई गई महिलाओं को ग्राहकों के लिए उपलब्ध कराया जाता है। होटल संचालक, दलाल और कुछ स्थानीय प्रभावशाली लोग इसमें शामिल बताए जा रहे हैं। ग्राहकों को ऑनलाइन और फोन के जरिए संपर्क किया जाता है, जिससे यह धंधा और भी गुप्त रूप से चलता रहता है।

राजा बने झामुनो के कटकमसांडी प्रखंड अध्यक्ष कटकमसांडी। झारखंड मुक्ति मोर्चा के मुख्य संयोजक के आदेशानुसार कटकमसांडी प्रखंड समिति का विस्तार किया गया। गटित नर प्रखंड समिति में राजा मोहम्मद को अध्यक्ष, शाहिद खन राजा, महेश विक्वकर्मा व मोहम्मद असलम को उपाध्यक्ष, जयप्रकाश केसरी को सचिव, शिवकुमार मेहता, अरसद खान व राजेंद्र माली को सह सचिव पद पर मनोनीत किया गया। वहीं राजेंद्र राणा को कोषाध्यक्ष, मो . इरशाद को संगठन सचिव, उपेंद्र सिंह को सह संगठन सचिव व अशफ़ खान को मीडिया भभारी बनाया गया। जबकि कार्यकारिणी के सदस्यों में अनिल साव, मो . मुजफ्फर खान, इम्तियाज शेख, विशेषर राम, सगीर खान, खुशबू पांडेय, शबनम खातून, नम्रता खेस, अर्जुन साव, जमां खान, मो.तबरज़, भुवनेश्वर यादव, मो . आरिज, मो . सद्दाम, बिरसा मुंडा, मो . फारूक, सजय मेहता, सकलदीप मेहता, मो . नौशाद, मो . सरफ़ुद्दीन, वकील खान, विकास यादव आदि का नाम शामिल किया गया है।

विष्णुगढ़ में सहियाओं की बैठक संपन्न

विष्णुगढ़ । मंमरो वलस्टर की सहियाओं की मासिक बैठक नावाटांड स्थित सामुदायिक भवन में संपन्न हुई। बैठक में वलस्टर की सभी सहियाओं ने भाग लिया और अपने-अपने मासिक कार्यों की रिपोर्ट सहिया साथी अंजू देवी को सौंपी। बैठक में ग्रामीण क्षेत्रों में स्वास्थ्य सेवाओं को और अधिक प्रभावी बनाने पर विशेष चर्चा की गई। इस दौरान बीटीटी नारायणर महतो ने स्वास्थ्य सेवाओं को बेहतर करने के विभिन्न उपायों पर विस्तार से जानकारी दी। बैठक में बीटीटी बेबी देवी, सहिया साथी अंजू देवी, एएनएम संजु देवी सहित कई सहिया कार्यकर्ता मौजूद रही। इनमें मीना देवी, कविता देवी, पिंकी देवी, सुनीता देवी, दुलाली देवी, अंजनी देवी, झनवा देवी, अनीता देवी, पिंकी कुमारी, रीना देवी, शांति देवी, सरिता देवी, कौशल्या देवी सहित समाजसेवी सुरेश राम, तुलो महतो, धुर्वा देवी, लीला देवी व उर्मिला देवी भी शामिल थीं। बैठक का मुख्य उद्देश्य स्वास्थ्य सेवाओं को अधिक सुलभ और प्रभावी बनाना था, जिससे ग्रामीण क्षेत्रों में बेहतर स्वास्थ्य सुविधाएं उपलब्ध कराई जा सकें।



ई है टाटा नगरिया, देख बबुआ...



जनजातीय संस्कृति केंद्र (ट्राइबल कल्चरल सेंटर) जमशेदपुर में एक लोकप्रिय पर्यटक आकर्षण है जो संथाल, हो, ओरांव, मुंडा और अन्य जनजातियों की समृद्ध संस्कृति को संरक्षित करता है। केंद्र में लगी बाबा तिलका मांझी की प्रतिमा। तिलका मांझी, तिलका मांझी उर्फ जबरा पहाड़िया जिन्होंने राजमहल, झारखंड की पहाड़ियों पर 1784 ई. में मांझी विद्रोह का नेतृत्व करते हुए ब्रिटिश हुकूमत से लोहा लिया। बाबा तिलका मांझी के जन्म की तारीख और समय: 11 फरवरी 1750, सुल्तानगंज जबकि 13 जनवरी 1785, भागलपुर में अंग्रेजों ने उन्हें फांसी दे दी।



अधिवक्ता विनोद शाह पर बागबेड़ा में हमला

जमशेदपुर। जमशेदपुर सिविल कोर्ट के अधिवक्ता विनोद कुमार शाह मंगलवार को कोर्ट से घर जा रहे थे। उनके साथ उनकी पत्नी भी थी, तब बागबेड़ा डीबी रोड चौक पर स्कूटी (जेपच 05 डी 6209) सवार दो अज्ञात लोगों ने उनकी गाड़ी में धक्का मार दिया। अधिवक्ता के विरोध करने पर उन्होंने उनपर जानलेवा हमला कर दिया। उनकी पत्नी जब बीच बचाव में आयी तो उनके कपड़े भी फाड़ दिये और उन्हें धक्का दे दिया। जिसके चलते अधिवक्ता घायल हो गये हैं। अधिवक्ता ने बागबेड़ा थाना में प्राथमिकी दर्ज करने का अनुरोध किया है और उनकी गिरफ्तारी की मांग की है और इलाज के लिए अधिवक्ता सदर अस्पताल गए है।

डॉं जे एन दास बने विश्व हिंदू परिषद जिलाध्यक्ष

आदित्यपुर। आदित्यपुर निवासी हिंदूवादी नेता से वरिष्ठ चिकित्सक डॉं जे एन दास को विश्व हिंदू परिषद सरायकेला खरसावां का जिला अध्यक्ष मनोनीत गया। रामगढ़ में आयोजित विश्व हिंदू परिषद के प्रांतीय सम्मेलन में विधिवत घोषणा होने के उपरांत लौट के बाद गाजे बाजे के साथ नए जिला अध्यक्ष का अभिनंदन किया गया। आदित्यपुर के टीचर ट्रेनिंग मोड पर विश्व हिंदू परिषद और बजरंग दल से जुड़े कार्यकर्ताओं ने ए पूर्व टीचर ट्रेनिंग मॉड के पास ढोल नगाड़े के साथ उनका अभिनंदन किया। डॉं जे एन दास ने कहा कि जो दायित्व मिला है उसकी पूरी निष्ठा के साथ निर्वहन करेंगे।

भव्य कलश यात्रा के साथ श्रीमद् भागवत गीता कथा ज्ञान यज्ञ शुरू गम्हरिया। गम्हरिया के वाडें-दो के घिराजगंज महावीर नगर मंदिर में बुधवार से सात दिवसीय श्रीमद् भागवत कथा ज्ञान यज्ञ का शुभारंभ हुआ। इससे पूर्व प्रथम दिन प्रातःकाल में भव्य कलश यात्रा निकाली गई। इस दौरान काफी संख्या में शामिल महिलाओं ने शहरबेड़ा स्थित दोमुहानी नदी तट से कलश में जल लेकर गाजे-बाजे के साथ भ्रमण करते हुए मंदिरमें स्थापित किया। मौके पर कथावाचक वृंदावन के महाराज श्रद्धेय अनूपानंद

संस्थापक
स्व. डॉं अभय कुमार सिंह
स्वामित्व वृन्दा मीडिया पब्लिकेशन्स प्राइवेट लिमिटेड के लिए मुद्रक, प्रकाशक मंजू सिंह
द्वारा चिरोंदी, बोडैया रोड, रांची (झारखंड) से मुद्रित एवं प्रकाशित।
संपादक
अतिनाश ठाकुर*
फोन : 95708-48433
पिन:-834006
e-mail
khabarmantra.city@gmail.com
R.N.I No.
JHAHIN/2013/51797
*पीआरबी एक्ट के अंतर्गत खबरों के चयन के लिए उत्तरदायी। प्रकाशित खबरों से संबंधित किसी भी विवाद का निपटारा रांची न्यायालय में ही होगा।

दोमुहानी घाट पर भव्य आरती देख लोग मुग्ध

मेजबान बन्ना गुप्ता ने कहा, मैं एक्स नहीं नेक्स्ट हूं, शिव भक्त हार नहीं मानता...

खबर मन्त्र ब्यूरो

जमशेदपुर। पूर्व मंत्री बन्ना गुप्ता की अगुवाई में सोनारी दोमुहानी संगम घाट में भक्ति और श्रद्धा का अद्भुत संगम से पूरा लौहनगरी कुंभमय हो गया। बनारस के अस्सी घाट के प्रसिद्ध आचार्य मोहित के नेतृत्व में पंडितो के समूह ने स्वर्णरेखा आरती के माध्यम से अद्भुत और भक्तिमय माहौल का निर्माण कर दिया, इससे पहले पूर्व मंत्री बन्ना गुप्ता ने पत्नी सुधा गुप्ता एवं पुत्र मयंक गुप्ता के साथ नदी पूजन कर मां स्वर्णरेखा की आराधना की।

इस अवसर पर राकेश्वर पाण्डेय, आनंद बिहारी दुबे, रामाश्रय प्रसाद, बबन राय, कमल अग्रवाल, मनोज झा, प्रभात ठाकुर, ईश्वर सिंह, बबुआ झा,



स्वर्णरेखा आरती का भव्य दृश्य, शिव भक्तों पर फूलों की पंखुड़ियां बिखेरते पूर्व मंत्री बन्ना गुप्ता।

बबन शुक्ला, अजय मिश्रा समेत अन्य गणमान्य लोग उपस्थित रहे।

इस अवसर पर अपने उद्गार व्यक्त करते हुए झारखंड के पूर्व मंत्री बन्ना गुप्ता ने कहा कि लोग कहते हैं कि वे एक्स मंत्री हैं लेकिन, मैं बता देना चाहता हूं कि

एनपीएस बाय प्रोटीयन ऐप में बड़ा सुधार

युवा निवेशकों के लिए और भी आसान होगी रिटायरमेंट प्लानिंग

खबर मन्त्र संवाददाता

जमशेदपुर। प्रोटीयन ईगव टेक्नोलॉजिंस लिमिटेड, (पूर्व में : एनएसडीएल ई-गवर्नेंस इंफ्रास्ट्रक्चर) नेशनल पेंशन स्कीम और अटल पेंशन योजना के खातों को संचालित करने वाली सबसे बड़ी सेंट्रल रिकार्डकीपिंग एजेंसी (सीआरए) ने अपने पेंशन मैनेजमेंट ऐप - ह्यूपनपीएस बाय प्रोटीयनह्क को एक नया स्वरूप देते हुए इसमें कई नई विशेषताएं जोड़ी हैं, खास तौर पर आज की डिजिटली जागरूक नयी पीढ़ी के लिए जिसमें कई नए फीचर भी हैं। चाहे आप पहले से

एनपीएस से जुड़े हैं या अपना रिटायरमेंट प्लानिंग का सफर

एनपीएस के साथ अभी शुरू कर रहे हों, यह नया ऐप आपको एक स्थान पर सभी समाधान देगा। दोनों एंड्रॉइड और आईओएस ग्राहकों के लिए उपलब्ध उए नया आप बेहद युजर फ्रेंडली इंटरफेस देने के साथ ही इंटर्युइटिव नेविगेशन और बेहतर सुरक्षा फीचर्स देगा। आज की पीढ़ी के युवाओं के लिए खास तौर पर बनाया गया ये ऐप उनके लिए नया एनपीएस खोते बनाने, उसमें कॉन्ट्रिब्यूशन देने और उसका प्रबंधन करने की प्रक्रिया को पहले से कई गुना आसान बनायेगा।

मिथिला विकास मंच, गम्हरिया ने किया सवा लाख पार्थिव शिवलिंग का पूजन

खबर मन्त्र संवाददाता

गम्हरिया। मिथिला विकास मंच की ओर से महाशिवरात्रि के अवसर पर छोटा गम्हरिया स्थित दूधपूंजा मैदान में सवा लाख पार्थिव शिवलिंग पूजनोंत्सव सह विद्यापति स्मृति पर्व समारोह का भव्य आयोजन किया गया। इस अवसर पर काफी संख्या में मिथिला समाज के लोगों ने भाग लिया। इस मौके पर सर्वप्रथम उपस्थित महिला श्रद्धालुओं की ओर से देवघर से लाए गए मिट्टी व गंगाजल से सवा



लाख पार्थिव शिवलिंग का निर्माण किया गया। तत्पश्चात उन शिवलिंगों की मिथिला रीति-रिवाज से वैदिक मंत्रोच्चारण के साथ पूजा-अर्चना

की गई। इस दौरान मौजूद पंडित आचार्य पं बद्री नारायण झा, आमोद पाठक, दिलीप ठाकुर, नवल चौधरी, बुलन पाठक आदि थे।

पहली मार्च को कोच्चि में जमशेदपुर एफसी और केरला ब्लास्टर्स के बीच कांटे की टक्कर

खबर मन्त्र ब्यूरो

जमशेदपुर। इंडियन सुपर लीग (आईएसएल) में रोमांच बढ़ रहा है और जमशेदपुर एफसी अपनी अगली चुनौती का सामना करने के लिए तैयार है। यह मैच हाई प्रेसर वाला मुकाबला होने का वादा करता है, जिसमें दोनों टीमों लीग तालिका में महत्वपूर्ण अंक हासिल करने की होड़ में हैं। यह मुकाबला 1 मार्च को शाम 7:30 बजे कोच्चि के जवाहरलाल नेहरू स्टेडियम में होने वाला है। फैंस एक रोमांचक माहौल की उम्मीद कर सकते हैं क्योंकि दोनों टीमों वर्चस्व की

लड़ाई में भिड़ेंगी। प्लेऑफ में जगह पक्की करने के बाद, मेन ऑफ स्टील अब सेमीफाइनल के लिए क्वालीफाई करने के लिए अंक तालिका में दूसरा स्थान हासिल करने पर ध्यान केंद्रित कर रहा है। 1 मार्च को केरला ब्लास्टर्स एफसी के खिलाफ उनका अगला मैच अहम है और टीम अपनी तैयारी में कोई कसर नहीं छोड़ रही है।

जमशेदपुर एफसी ने 26 फरवरी को फ्लैटलेट में अपने अंतिम प्रशिक्षण सत्र का समापन किया और अहम मुकाबले से पहले अपनी रणनीति को दुरुस्त



जमशेदपुर में मैच के लिए पसीना बहाते जमशेदपुर एफसी के खिलाड़ी।

किया।टीम 27 फरवरी को कोच्चि की यात्रा करेगी, जहां वह केरला

कोल्हान

आम बजट मध्यम वर्ग, किसानों, युवाओं और उद्यमियों के सशक्तिकरण का दस्तावेज है : राजीव प्रताप रूडी

■ माजपा के राष्ट्रीय पक्का सह सांसद ने गिनायी एनडीए सरकार के बजट की खुशियां

खबर मन्त्र ब्यूरो

जमशेदपुर। भाजपा के राष्ट्रीय प्रवक्ता एवं पूर्व केंद्रीय मंत्री सह सारण लोकसभा क्षेत्र के सांसद राजीव प्रताप रूडी ने बुधवार को कहा कि वित्तीय वर्ष 2025-26 का केंद्रीय बजट समावेशी विकास, आर्थिक मजबूती और आत्मनिर्भर भारत के संकल्प को साकार करने की दिशा में एक बड़ा कदम है। उन्होंने कहा कि प्रधानमंत्री नरेंद्र मोदी के नेतृत्व में एनडीए सरकार जनता के हितों के लिए समर्पित है और यह बजट उसी का प्रमाण है।

राजीव प्रताप रूडी बुधवार को झारखंड प्रदेश भाजपा के आर्थिक



संवाददाता सम्मेलन को संबोधित करते राजीव प्रताप रूडी।

प्रकोष्ठ के तत्वावधान में जमशेदपुर महानगर अंतर्गत बिष्टुपुर में केंद्रीय बजट पर आधारित प्रेस वार्ता की संबोधित कर रहे थे।

बिस्टुपुर स्थित चैंबर भवन के सभागार में आयोजित प्रेस वार्ता में राजीव प्रताप रूडी ने कहा कि यह बजट मध्यम वर्ग, किसानों, युवाओं और उद्यमियों के सशक्तिकरण का दस्तावेज है। उन्होंने कहा कि प्रधानमंत्री नरेंद्र मोदी के नेतृत्व में यह

बजट विकसित भारत 2047 के लक्ष्य को पूरा करने के लिए आर्थिक मजबूती और समावेशी विकास पर केंद्रित है। रूडी ने बताया कि मध्यम वर्ग को इस बजट में ऐतिहासिक कर राहत दी गई है। अब 12 लाख रुपये तक की आय टैक्स-फ्री होगी, जिससे 1 लाख मासिक कमाने वालों को कोई कर नहीं देना होगा। वरिष्ठ नागरिकों के लिए ब्याज पर कर कटौती सीमा 1 लाख रुपये कर दी गई है, और किराए पर

टीडीएस की सीमा 6 लाख रुपये कर दी गई है। उन्होंने बताया कि 'प्रधानमंत्री धन-धान्य कृषि योजना' शुरू की गई है, जिससे 100 जिलों के किसानों को लाभ मिलेगा। किसान क्रेडिट कार्ड (केसीसी) की सीमा 5 लाख रुपये कर दी गई है। रूडी ने बताया कि युवाओं के कौशल विकास के लिए अगले पांच वर्षों में 50,000 अटल टिंकरिंग लैब स्थापित होंगी। आईआईटी और मेडिकल कॉलेजों में क्रमशः 6,500 और 75,000 नई सीटें जोड़ी जाएंगी। कृत्रिम बुद्धिमत्ता (एआई) शिक्षा के लिए 500 करोड़ रुपये का निवेश किया जाएगा। एमएनएसई क्रेडिट गारंटी को बढ़ाकर 10 करोड़ रुपये कर दिया गया है। स्टार्टअप्स के लिए फंड ऑफ फंड्स योजना लॉन्च की गई है, जिससे नई कंपनियों को वित्तीय

सहायता मिलेगी। उन्होंने कहा कि राज्यों को 1.5 लाख करोड़ रुपये का ब्याज-मुक्त ऋण दिया जाएगा, जिससे इंफ्रास्ट्रक्चर परियोजनाओं को बढ़ावा मिलेगा। 10 लाख करोड़ रुपये का एसेट मोनेटाइजेशन प्लान भी इस दिशा में महत्वपूर्ण कदम है।

राजीव प्रताप रूडी रूडी ने बताया कि सौर ऊर्जा, इलेक्ट्रिक वाहन बैटरी और परमाणु ऊर्जा को बढ़ावा देने के लिए नेशनल मैनुफैक्चरिंग मिशन शुरू किया गया है। सरकार 2047 तक 100 गीगावाट परमाणु ऊर्जा विकसित करने के लिए प्रतिबद्ध है। शहरी गरीबों और श्रमिकों के लिए नई योजना लाई गई है, जिससे सतत आजीविका के अवसर मिलेंगे। शहरों को विकास केंद्र बनाने के लिए 1 लाख करोड़ रुपये का 'अबिन चैलेंज फंड' स्थापित किया गया है।

एक नजर में

पारडीह चौक के पास हाड़वा ने बाइक सवार को रौंदा

जमशेदपुर। एनएच-33 पर पारडीह चौक के पास परमेश्वर कालोनी स्थित रॉयल इंफील्ड शोरूम के पास एक सड़क दुर्घटना में एक व्यक्ति की मौत हो गई। मृतक स्पलेन्डर बाइक जेपच 05 डीसी 0721 पर सवार था जिसे

एक हाड़वा ने अपनी चोट में ले लिया। मृतक की पहचान नूर मोहम्मद 42 वर्ष के रूप में हुई जो जवाहरनगर,मानगो का निवासी था। थानेदार के अनुसार हाड़वा को जब्त कर लिया गया है। नूर मोहम्मद टायर दुकान चलाते थे।



ह्यूमन रिलीफ ने 500 जरूरतमंदों को करवाया भोजन

जमशेदपुर। ह्यूमन वेलफेयर ने एमजीएम अस्पताल में 500 जरूरतमंदों के बीच भोजन का वितरण किया। जिसमें



मुख्य अतिथि सीतारामडेरा थाना प्रभारी गुलाम रब्बानी खान एवं मोहम्मद सोहेल ने पिछले कई वर्षों से चल रहे भोजन वितरण जो की एमजीएम अस्पताल में होता आ रहा है उसमें न रह रहे मरीज के अभिभावक, रिश्तेदार और अटेंडर के बीच ब्रेड, केला, सेब, फ्रूट केक और बच्चों को चॉकलेट का वितरण अपने हाथों से किया। मुख्य अतिथि गुलाम रब्बानी खान ने आयोजन का हिस्सा बन कर अपने आप को बहुत गौरवान्वित महसूस किया और इस तरह के कामों में जुड़े रहने की बात कही और संस्था के काफी प्रशंसा की और इस तरह के कामों के सोच को सलाम किया। संस्था जरूरतमंद लोगों में खाना खिलाना और मरीजों की दवा की जरूरत को पूरा करना और असहाय लोगों की सहायता की काफी सराहना की और कहा के संस्था के ऐसे कामों को बढ़ावा देना बहुत ही पुण्य का काम बताया। उन्होंने संस्था के अध्यक्ष मतिनूल हक अंसारी, सेक्रेटरी मुख्तार आलम खान, पॉलीटेक्निक कॉलेज के सैयद आसिफ अख्तर, मास्टर खुशींद खान, मासूम खान, मोइनूदीन अंसारी एवं हाजी अयूब अली की इस तरह के कामों में जुड़े रहने की काफी सराहना की।

आयुष तिवारी बने कांग्रेस सहकारिता विभाग के साकची प्रखंड अध्यक्ष

जमशेदपुर। बुधवार को साकची पलंग मार्केट में कांग्रेस सहकारिता विभाग की एक बैठक में क्षेत्र की विभिन्न समस्याओं पर चर्चा हुई। साथ ही साकची प्रखंड अध्यक्ष के रूप में आयुष तिवारी को उनकी कार्यशैली को देखते हुए मनोनीत किया गया। संगठन ने उन्हें माला पहनाकर सम्मानित किया। अध्यक्षता करते हुए सहकारिता विभाग के जिलाध्यक्ष चिन्ना राव ने कहा कि राज्य की महागठबंधन सरकार की योजनाओं का लाभ प्रत्येक प्रखंड की जनता तक पहुंचना चाहिए। उन्होंने कार्यकर्ताओं से अपील की कि यदि सहकारिता विभाग से जुड़ी कोई समस्या आती है, तो उसे संगठन के माध्यम से हल किया जायेगा। बैठक में जिला महामंत्री वाशीी हैदर, जिला महासचिव अविनाश यादव, महासचिव सोनू सोनकर, दीपक तिवारी, ऋतिक सिंह, मोहित महतो, रवि, जमशेद सहित कई अन्य कार्यकर्ता उपस्थित थे।



मो याहिया खान बने एआइआइटीए के अध्यक्ष

जमशेदपुर। ऑल इंडिया आइडियल टीचर्स एसोसिएशन, जमशेदपुर झारखंड में आज जमशेदपुर इकाई का चुनाव आईटा अध्यक्ष झारखंड डॉ सरफराज आलम के नेतृत्व में किया। कार्यक्रम की शुरुआत पवित्र कुरान की तिलावत से की गयी। प्रो जावेद अख्तर अंसारी, केंद्रीय सचिव खालिद इकबाल साहब, केंद्रीय शिक्षा बोर्ड के सचिव अब्बार अहमद अंसारी साहब, प्रोफेसर अहमद समेत एआइआइटीए के कई सदस्य शामिल हुए। बहुमत से मो याहिया को जमशेदपुर इकाई का अध्यक्ष चुना गया, डॉ महफूज आलम को सचिव की जिम्मेदारी दी गयी और आपसी परामर्श से महिला संयोजक रजिया साहिब को एआइआइटीए में सचिव बनाया गया। हम अल्लाह से प्रार्थना करते हैं कि अल्लाह हमें धैर्य प्रदान करें। अब्बार अंसारी ने दवाइयां कलमत के साथ पूरा की। मौके पर महजबी अख्तर सब पेकर, शहजाद परवेज, शदान मौजूद रहे।

झामुमो जिला संयोजक मंडली की बैठक संपन्न

जमशेदपुर। बुधवार को जमशेदपुर परिसदन (सर्किट हाउस) में समय 1 बजे जिला संयोजक मंडली पूर्वी सिंभूम की एक आपाककालीन बैठक जिला संयोजक प्रमुख श्री बाघराय माई जी की अध्यक्षता में संपन्न हुई। इस बैठक में निम्नलिखित 6 प्रस्ताव पारित किया गया। जमशेदपुर नगर में 10 थाना (शाखा) को लिया गया है। जमशेदपुर नगर अंतर्गत 10 थाना (शाखा) कमिटी और 5,6 बूथ का एरिया कमिटी बनेगा। इसका रिपोर्टिंग जमशेदपुर नगर संयोजक एवं महानगर संयोजक मंडली एवं वरिष्ठ नेताओं को विश्वास में लेकर 5 दिन के अंदर एरिया कमिटी बनाना सुनिश्चित करेंगे। सारे प्रखंड के संयोजक मंडली जो बना हुआ है उन सदस्यों के द्वारा पंचायत पुनर्गठन करने के लिए पर्यवेक्षक नियुक्त करते हुए पंचायत का गठन समय सीमा में ही करना होगा। पंचायत पदाधिकारी, वार्ड पदाधिकारी, शाखा पदाधिकारी, प्रखंड पदाधिकारी, नगर पदाधिकारी और जिला पदाधिकारी को सक्रिय सदस्य बनाना अनिवार्य है।



